

కథల కాణాచి

# సాగరం

సోమయాలుల వెంకటరెమమూర్తి



మాధవరావు రామవరం తాలూకా కచేరీలో వాడ్ గుమస్తా వుద్యోగంలో వున్నాడు. అతడు పనిపొట్టు శ్రద్ధగా చేసుకుంటూ, ఒక్కనాడైనా కాగితముల విషయంలోగాని, సొమ్ము విషయంలోగాని, తకరారులేకుండా తనకి మాట రాకుండా జాగ్రత్తతో మెలగుతూ కాలక్షేపం చేస్తూ వుండడంచేత తన అధికారులకి విశ్వాసనీయుడుగాను, తనక్రింద గుమస్తాలకి గౌరవపాత్రుడుగాను వుంటూవుండేవాడు. రామవరం పూజ్యోకూడా మాధవరావు పంతులంటే అందరికీ గౌరవమే.

నెల జీతం ఏదై రూపాయలలోనూ ప్రావిడెంటునందు రు.3-2-0 (మూడురూపాయల రెండణాలు), స్టాంపుఖర్చు 0-1-0 (ఒక అణా) పోగా మిగిలిన రు.46-13-0 ( నలభై ఆరు రూపాయల పదమూడు అణాలు) లోనూ కోమటిదుకాణానికి లెక్క పైనలు చేసి, ఇంటి అద్దె రు.4-0-0 (నాలుగురూపాయలు), యితర ఖర్చులు మరి రు.5-0-0. సీతానగరంలోనున్న తల్లికి రు.10లు పంపగా మిగిలినదాన్ని సేవేంగు బేంకులో నెలనెలకి వేస్తూవచ్చి, ఆ రూపాయలు ఏదాదికొక్క మారు తీస్తూ తనకి, భార్యకి, పిల్లకి ఏదాదికి కావలసిన ఖద్దరుబట్టలు కొంటూ వుండడం అతనికి అలవాటు.

ఒకనాడు ప్రొద్దున మాధవరావు ఎనిమిది గంటలకు ఆఫీసుకువచ్చి తన కుర్చీలో కూర్చుని అప్పడే జవాను కరింసాయిలు పోస్టాఫీసు నుంచి తెచ్చిన టపాలు విప్పి చూస్తున్నాడు. అందు ఒక పుత్రరం తన ద్రైవేటు అడ్రసుకు వచ్చినదాన్ని అటూయిటూ తిరగే సీచూచి చదవడం ఆరంభించాడు. ఉత్తరం సగంమట్టుకి చదివేసరికి అతని ముఖకమలం వికసించి, వెదవులమీద మందహాస చంద్రిక ఉదయించింది.

ఆ ఉత్తరం సీతానగరంలో తన తల్లి అన్నపూర్ణమ్మ వద్దనుంచి వచ్చింది. ఉత్తరం రెండుసార్లు చదువుకొని మడచి, తన కోటు లోపల జేబులోవుంచి మాధవరావు ఆలోచన ఆరంభించాడు. పది నిమిషాలవరకూ అలాగే భావనముద్రంలో మునిగివున్న మాధవరావు,

సీతానగరం, తల్లి, ప్రయాణము, రైలుఖర్చు, మనియార్దరు ఈ ఆలోచనలుతప్ప ప్రస్తుతాంశములైన ఆఫీసు, టపాలు, కరింసాయిలు, కాయితాలు, ఈ విషయాలు యావత్తూ మరచిపోయాడు. 'తనను, భార్యను, పిల్లనీ చూడడానికి చాలా ఆత్రుతగా వున్నదనీ, కళ్ళన్నీ కాయలుకాచిపోయాయనీ, కొద్దిరోజుల్లో ఎలాగైనా చూడకతప్పదనీ' తల్లి వ్రాసిన వాక్యాలు పదేపదే మనసులో తరచుసరికి, అతని హృదయంలో ఆనందావృతం పొడముచుండెను. అయితే తల్లి రైలు ఖర్చులకీ, సీతానగరంలో చిల్లర అప్పులు తీర్చడానికీ, ముప్పది రూపాయలు పంపవలెనన్న భావం మనస్సులో వుదయించేసరికి, అతని హృదయంలో ఆనందావృతం అవిరిరూపంగా ఎగసి, ఆ స్థానే హృదయంలో దడదడ ప్రారంభమయినది.

ఇంతలో గడియారం టంగుటంగున తొమ్మిది గంటలు కొట్టుసరికి మాధవరావుకి మొదట మేము చెప్పిన భావాలన్నీ మాయమై, ప్రస్తుతాంశములైన ఆఫీసు కాగితాలు, కచేరీ, ఎదురుగా గోడకి ఆనుకు కూర్చుని, మధ్యమధ్య కునికిపొట్టుపడుతూ కవర్లు అంటించుతూవున్న కరింసాయిలు జ్ఞాపకం రావడంతోనే, తొందరగా ఆఫీసు కాగితాలన్నీ చూసి, జవాబు వ్రాయవలసిన వాటికి బిల్లా పెన్సిలుతో రెండుముక్కలు గోకి ఎక్కువ వ్రాతపనివున్న కాగితాలు వేరే కట్టకట్టి కుర్చీలోంచి దిగ్గున లేచాడు.

సాధారణంగా ఆఫీసు పదకొండు గంటలకి ప్రారంభం అగుటచేత తక్కిన గుమస్తాలెవరూ ప్రొద్దున్న రాలేదు. కాని ఆఫీసు దగ్గరగావుండడంచేత ప్రొద్దున్నే వచ్చి టపాలు చూసి, కొంతపని ఆఫీసులో చూసుకోవడం, మన మాధవరావు పంతులకి అలవాటు. అతడు కుర్చీలోనుంచి లేచి తన ద్రాయరులోవున్న ముప్పది రూపాయలు లెక్కపెట్టి, బల్లమీగ నొకములనున్న మనియార్దరు పారంవొకటి తల్లివేర వ్రాసి, ఇవతలికివచ్చి కరింసాయిలు ఆఫీసుకు తాళంవేసి చెవి తనచేతికిచ్చిన తరువాత తిన్నగా పోస్టాఫీసుకి బయలుదేరాడు. అక్కడ తల్లివేర మనియార్దరుచేసి, గృహోన్ముఖుడైనాడు.

\*\*\*\*\*

దాదాపు పది గంటలైంది. మాధవరావుపంతులు భార్య కమలమ్మ పంటచేసుకుని, భర్త రాకకు ఎదురుచూస్తూ చావడిలో రాటం పెట్టుకు కూర్చుని దారం తీస్తూంది. కమలా మాధవరావుల నోములనంట, వారి ప్రేమలతలోని ప్రధమపుష్పం, వారి అన్యోన్య ఆత్మల నేడు శీతలమేఘముల కూడికచే జనించిన అమృతదారావృష్టి వారి పెన్నిదానము వారి మురిపెంపుటిద్ద, వారి చిట్టితల్లియగు ఇందిర తల్లిప్రక్కన కూర్చుండి తన ఖద్దరు చొక్కా జేబులో తల్లివేసిన కందిపప్పు వైకితిన, బొమ్మరింట్లో పంటచెయ్యడానికి సిద్దమవుతున్నది. కందిపప్పు లక్కపడతలో వేసి కొంచెం నీళ్ళుపోసి దానికి ఒక మూతనుపెట్టి ఉపఉప అని వూది నిరాశానూచకములగు దృష్టులతో తల్లివైపు చూచి "అమ్మా, ఆమ్ము గుడగుడ మనదేమి?" అని ముద్దుమాటలతో అడిగేసరికి, తల్లి కమలమ్మకు పట్టరాని నవ్వువచ్చి లేచి కుమార్తెను ముద్దుపెట్టుకుంది. సరిగా యిలాంటి సమయంలో మాధవరావుపంతులు ఇంట్లో ప్రవేశించాడు. అతడు గుమ్మంలో వుండడంచూచి, తల్లి ఆలింగనములోంచి బలవంతంగా తప్పించుకొని ఇందిర, "నాన్న! నాన్న! నాన్న ఒచ్చేరు" అంటూ గుమ్మంలోకి పరుగెత్తింది. మాధవరావుపంతులు కూతుర్ని ఎత్తుకుని ముద్దుపెట్టుకుని,

**త్వరలో**  
**“న్యూమరాలజీ”**  
 మీద  
**ప్రత్యేక శీర్షిక!**

“ఇందూ! ఆమ్ము తిన్నావమ్మా?” అని ప్రశ్నించేసరికి ఇందిర “ఆమ్ము? ఆమ్ముకా వుడకలేదు.” అని చెప్పు క్రిందకు తండ్రి చేయి పట్టుకొని తను చేయిపట్టుకోకపోతే తన తండ్రి మాధవరావు నడవలేకపోతాడేమో అన్నట్లు చూపులు మొగంపేద తోపగా ఇందిర తన తండ్రిని సావడిలో కుర్చీదగ్గరికి నడిపించుకు తీసుకొనివచ్చింది. మాధవరావు పంతులు భార్యవైపుచూచి, “ఇంకా పంట కాలేదా?” అని అడిగేను. అప్పుడమె “కాకేమి? పంటలు అరగంట అయినది. ఇందు చెప్పినమాట దాని బొమ్మరింట్లో సంగతి” అన్నది. మాధవరావుపంతులు మడ తకుర్చీలో కూర్చుని “యివాళ వేగంచేసినట్టుంది పంట” అనెను. కమలమ్ము - “వేగమేది? పడకొండుగంటలు కావచ్చింది. మీకింకా ఆకలివేయడంలేదూ?”

మాధ- “నిన్ను చూడగానే నా ఆకలి మాయమైంది.” అని చిరునవ్వు వక్షపరిచాడు.

కమల- “నన్ను చూడగానే మీకు, మిమ్ముల్ని చూడగానే నాకు ఆకలి మాయమైపోతూంటే, ఇక మనకీ బియ్యం ఖర్చే లేదన్నమాట, ఇంక నేనూ లేవట్టుంచి పొయ్యిలో నివ్వవెయ్యను.”

ఇంతలో మెల్లన కుర్చీలోంచి లేచి మాధవరావు తన కోటును విప్పి కొయ్యకు తగిలించుచుండెను. అప్పుడు అతని భార్యయగు కమలమ్ము “అదేమిటి చొక్కా జేబులో వుత్తరం? ఇవాళ వచ్చినదేనా యేమిటి? ఎక్కడవ్వుంచి? అంతా క్షేమమేనా?” అని వరుసగా ప్రశ్నించెను.

మాధ- “కాసు మరిచాను. అయిదారు రోజుల్లో మా ఆమ్ము వస్తాంది. ఆమె వ్రాసింది.”

కమల- “ఏనీ చదవండి.”

మాధ- “నువ్వే చదవుకో!” అని అతడా వుత్తరాన్ని భార్య చేతికందిచ్చి యింటిలో స్నానం చెయ్యడానికి ప్రవేశించాడు.

\*\*\*\*\*

మాధవరావు పంతులు భోజనం ముగించి సావడిలో కుర్చీలో కూర్చొని తాంబూలం నేవిస్తున్నాడు. ఇందిర వుయ్యూల్లో పడుక్కొని నిద్రపోతూంది. కమలమ్ము క్రింద కూర్చొని వుయ్యూలా ఆగిపోయినప్పడల్లా పూస్తోంది. అప్పుడు వారిరువురికిని (అనగా కమలా మాధవులకు) ఈ క్రింది సంభాషణము జరిగింది.-

మాధ- “ఉత్తరం ఏది? చదివానా?”

కమల- “లెక్క పంపించారా?”

మాధ (కొంచెము నసిగి) “లేదు.” లెక్క పంపలేదని చెప్పిన అబద్ధమే మాధవరావు నసుగుడలకు కారణం అని పాతకులిది వరకే గ్రహించి వుంటారు.

కమల- “అయ్యో! ఎందుకు పంపారు కారు? పాపం, అవిడ మరీ మరీ చూడాల్సిందని వ్రాస్తున్నారు కదా?”

మాధ- “అవిడ మనని చూచి అప్పుడే రెండు సంవత్సరాలు కావచ్చింది.”

ఇంతలో ఇందిరకు పూర్తిగా నిద్రవచ్చింది.


మాధ- “లెక్క పంపించాలి మరి!”

కమల- “సరే, తెలిసింది. మొన్ననే నేవింగ్సు బ్యాంకులో రూపాయలు తీసి బట్టలు కొనిశారుగా? మళ్ళీ జీతం అందితేగాని లెక్కకు వీలులేదు-”

మాధ- “ఎవ్వరినైనా చేబదులడుగుతాను. మళ్ళీ రాగానే యిచ్చేస్తాను.”

కమల- “బదులా? ఒక్కరి బదులడగ వలసినంత అవునరమేమొచ్చింది? మొన్న పండుక్కి మావాళ్లు నాకు నాగరం కోసమిచ్చిన మూడు కాసులూ పెట్టోనే వున్నాయి. అవి అమ్మేయండి. తరువాత జీతం అందిన-” తరువాత మాట కమలమ్ము పైకి రావీయలేదు. లోపలి మాట లోపలికే మళ్ళి పోయింది.

అయితే మాధవరావు “తరువాత జీతం అందిన వెంటనే నీ కాసులు నీకు తిరిగి యిచ్చేయాలని- అంతేనా నీవు చెప్పడలచుకొ



శ్రీ

వ్వమాట?" అని ఆ వాక్యాన్ని పూర్తి చేశాడు.

కమల సంభాషణము మరల్చునుద్దేశముతో, లజ్జిత వదనమై "ఇచ్చినానరే, ఇవ్వకపోయినానరే."

ఈ మాటలు వినినంతనే మాధవరావు తన భావాల్ని ఆపుకోలేకపోయెను. అతని ముఖం అప్రయత్నంగా కమల ముఖం వద్దకు ఆకర్షించబడింది. వాళ్ల యిద్దరి పెదవులూ కలిశాయి. భార్యభర్తలిద్దరూ అలాగొక అర నిమిషం వరకూ ఆనందసాగరంలో తేలిపున్నారు. ఇంతలో పుయ్యాల్యో పండుకొని నిద్రిస్తూ వున్న ఇందిర కదిలింది. భర్త మెడను చుట్టుకొని వున్న కమల పొన్నములు అప్రయత్నంగానే పుయ్యాలూ ఊపడానికి వెళ్లాయి.

మాధ-"కమలా, నేనించాకా నీతో అమ్మకి సొమ్ము పంపలేదని చెప్పిన మాట అబద్ధం సుమీ! నీ పెదవుల్లో ఎలాంటి మహిమ వుందోకాని, అబద్ధం ఆడిన నా పెదవులు కూడ పవిత్రమైన నిజం పలుకుతున్నాయి. విను! ఇప్పుడే ఆసీను రూపాయలు మున్నె అమ్మ వేరిట మనియార్లరు చేసి వస్తున్నాను. ఆ రూపాయి లెలాగైనా యివారక సాయంత్రం లోపల ట్రెజరీలో కట్టాలి. లేక పోతే మాట వస్తుంది. ఎవ్వరినైనా బదులడ గటానికి నాకు మనసొప్పిందికాదు. నాదృష్టి

# నాగరం

కూడా మీవాళ్లు నీకిచ్చిన మూడు కాసుల మీదే వడింది. అయితే ఈ భావాలన్నీ నానోట వెలువడకముందే నువ్వు నీ కాసులు నాకిస్తానని నాకు మనస్సంకోచాన్ని తగ్గించిన దానివయినావు!"

కమల-" మీరు నన్నవసరంగా పొగుడుతున్నారు."

మాధ-"భార్యభర్తల ప్రేమ ఆత్మికము సుమా! అట్లుకాకున్న నీ భావములును, నా భావములును అచ్చగుడ్డినట్లు ఏకమగునా? నా భావములు నీ మానస దర్పణంలో ప్రతిబింబితమైనాయి. మన ఆత్మలు పరస్పరము సంభాషించుకొంటాయి."

ఇందిర-నిద్రలో "ఊ! "

మాధ-త్రుళ్ళివడి, నవ్వి "చిట్టితల్లి నిద్రలో కలపరిస్తాంది!"

\*\*\*\*\*


నాడు ద్వారాజి షక్తివారము, కమల ప్రాద్దున్న చీకటితోనే లేచి గృహకృత్యములు చక్కబెట్టుకొనుచుండెను. అత్తగారు అన్న పూర్ణమ్మ ప్రాద్దున్న ఏడుగంటల రైలులో

వస్తుందని కమలమ్మ నాలుగు గంటలకే మేలు కొని నీళ్ల పొయ్యిలో నివేసి, అత్తగారు వచ్చిన తోడనే ఆమె స్నానానికి అనుకూలంగా వున్నట్లు వేడినీళ్లు కాచింది. పిమ్మట ఆరు గంటలగుట చూచి భర్త మాధవరావుని మేల్కొల్పింది. మాధవరావు పంతులు కాలో చితకృత్యాలు నిర్వర్తించుకుని, రైలు స్టేషను వద్ద తల్లిని కలుసుకుని యింటికి తీసుకు రావడానికి బయలుదేరాడు. ఇంతలో ఇందిర మేల్కొంది. కమలమ్మ బిడ్డకు ముఖం కడిగి, తలదువ్వి, బొట్టుకాటుక తీర్చి, తెల్లని ఖద్దరు చొక్కాను తొడిగి వీధి అరుగుమీద కూర్చో బెట్టి తానును అరుగుమీద కూర్చుంది. ఇంట్లో గడియారం ఏడుగంటలు కొట్టింది. ఆ శబ్దం కర్ణపుటములలో పడినతోడనే కమలమ్మ మనో వీధిని భావపరంపరలు పరుగెత్తాయి. రైలు స్టేషనులోకి వచ్చి నిలబడడం, మూడవ క్లాసు బండిలోంచి అత్తగారు అన్నపూర్ణమ్మ మెల్లగా దిగడం, తన భర్త తల్లి ఎదుట మందహాసాలంకృతమైన ముఖంతో నిలబడడం వారిద్దరూ సామానుతో కూడా బండి యెక్కడం, బండి మెల్లగా బయల్దేరడం-అటు పిమ్మట కమల భావతరంగాలు నిలిచిపోయాయి. ఆమె ఇందిర నెత్తుకుని వీధిగుమ్మం చివరను నిలబడి వీధికొక వైపునకే ముఖం తిప్పి చూస్తూ నిలబడింది.

పావుగంటలో వీధి చివరను బండి నడిచిన చప్పుడయ్యెను. బండి వారి యింటి వైపునకే వచ్చుచుండెను. దృష్టి విగుడించి చూస్తూ వుండిన కమలమ్మ, బండిలో తన భర్త అత్తగారగు అన్నపూర్ణమ్మ వుండడం చూచి, "ఇందిరా, మామ్మగారు వచ్చారు చూడు!" అని బండి వైపు చూపించేసరికి, బండిలో మాధవరావుని చూసి ఇందిర "నాన్న గారే! నీకు మాతలరావు, ఏమీరావు!" అన్నది. అన్నపూర్ణమ్మ ఇందిర కపరిచిత యగుటచేత కమల మాటలా బాలకు అర్థం కాలేదు.

బండి గుమ్మంలో నిలబడింది. బండి లోంచి అన్నపూర్ణమ్మ, మాధవరావు దిగారు. గుమ్మంలో పాదం వెట్టడమే తడవుగ అన్న పూర్ణమ్మ కమల చేత నున్న ఇందిరను ఎత్తుకుని ముద్దాడి, "అమ్మా! కమలా, పిల్ల మెతుకు తింటుందా? మాటలు వస్తాయా?" అను ప్రశ్నలకు కమల జవాబు చెప్పిందో లేదోకూడా తెలిసి కొనకుండానే అన్నపూర్ణమ్మ ఇందిరను ముద్దాడి, మరొక మాటు ముద్దాడి, ఇంకొకసారి కొంగున పట్టి లంగా ముడివేసి వుంచిన మిఠాయి వుండను ఇందిర చేతిలో పెట్టింది. మాధవరావు బండి వాని డబ్బులు లెక్క బెట్టి అద్దె నిచ్చుచుండెను. అన్నపూర్ణమ్మ, కమల, ఇందిర వీరు ముగురును ఇంటిలోనికి ప్రవేశించారు. చావడిలోకి వచ్చి అన్నపూర్ణమ్మ కోడలి నెగా

## ఆంధ్ర సచిత్ర వారపత్రిక



క్రైం, సస్పెన్స్లతో  
మిమ్ములను  
ఆనందింపజేసే  
అద్భుత నవల

జి. వి. అమరేశ్వరరావు

## త్వరతో ప్రారంభం!



సంభవించుటచేత మాధవరావు ఆనందసాగ రమున నోలారుచుండెనని వేరుగా చెప్పన లయునా? తల్లి ఖర్చుల నిమిత్తము పంపిన ముప్పది రూపాయలకు నాతడెవ్వరికి ఋణ స్థుడయ్యెను? మొట్టమొదట సర్కారునకు, పేన్సులు మధ్యాహ్నము తన కమల మూడుకా సులమ్మి సర్కారు ట్రెజరీలో కట్టి యుండుటచే భార్యకు ఋణస్థుడయ్యెను. తన భార్యకు, అర్థాంగికి, తన్నేదైవమని నమ్మి తోడనీడవలె చరించుచుండిన తన “కమల”కు బాకీపడినచో నెట్టి నష్టమునులేదు. ఇంతకును అనుకోనిన నాగరమయాచితముగ, అప్రయత్నముగ, వాత్సల్యముయిదుగు తల్లి (అన్నపూర్ణమ్మ) కోడలికి ప్రసాదించియున్నదికదా? మాధవరావు పరిపరి విధముల నాలోచించెను. ఎంత యాలోచించినను అతనికి తనివి తీరలేదు. సౌఖ్యదాయకములగు భావములు గొల్పు సంతోషమునకు మించిన సంతోష మీ ప్రపంచమున వేమున్నది?

ఈలోపున కమల కుమార్తె ఇందిరకు తలకునూనెరాచి దువ్వుచు జడవేయుచుండెను. ప్రేమపూర్వకముగ నత్తగారు తెచ్చిన నాగరమును ఆమె సాధ్యమైనంత త్వరలో ఉపయోగింపనెంచియుండెను. నీలాకాశమున చంద్రోదయ మగు రీతిని ఇందిర కుంతలములపై నాగరము అందమును గొలుపునోలేదో యను తన యాతురము ఆమె మనంబున వెల్లెల్లి యుండుటయే ఆమె ఇందిరకు అప్పుడే జడవేయుటకు కారణము. ఎన్ని దినములనుండియో నాగరము చేయించుకొనవలయునను తన యభీష్టమును భగవత్ప్రేరణముచే ప్రేమ పూర్వకముగ దీర్చిన అత్తగారికి మనంబున

## నాగరం

వేయిసారులు నమస్కరించుచుండెను. జడ వేయుట పూర్తియైనది. నాగర మిందిర తలపై అందముగ మెరయుచుండుట జూచి కమల సంతోషమునకు మీరలేకుండెను. ఆమె ఇందిరనుద్దేశించి “చిట్టితల్లి, నాగరం మామ్మకి చూపించి, జేజేపెట్టు” అనినంతనే ఇందిర తన కోమల హస్తముల జోడించి ప్రతి దినమును తన తల్లి దేవునకు పూజగావించు నపుడు తానును ప్రక్కను నిలువబడి తల్లివలెనే నమస్కరించుట కలవాటుపడినదగుటచే తన తండ్రి తల్లియుగు అన్నపూర్ణమ్మకు చక్కగా నమస్కరించెను. అది చూచి అన్నపూర్ణమ్మ ఆపుకొనెదమన్నను ఆగక పారలవచ్చుచుండిన ఆనందభాష్యములతో రెండింటిని మాత్ర మిందిర తలపై రాల్చి, తక్కినవాటి సతిక స్తమువై మరల్చుకొని మనుమరాలగు ఇందిరను రెండుచేతులనెత్తికొని, “తల్లికి వేయేళ్ల యున్నా! కన్నతల్లికి తమ్ముడు పుట్టా!” అని దీవించి మనుమరాలిననేకసార్లు ముద్దాడెను.

\* \* \* \*

మాధవరావు రాత్రి పదకొండు గంటలపుడు పడకగదిలో మంచముపై కూర్చుండి యుండెను. వేరొక మంచముపై ఇందిర నిదురించుచుండెను. కమలమ్మ ఇందిరను జోకొట్టుచుండెను.

మాధ - నీ ఋణము మా అమ్మ తీర్చినది. నేను నీకు బాకీపడిన మూడుకా సులకును మారుగ నీకు నాగరము వచ్చినది.

కమల - (తలవంచుకొని) ఆత్మలభేదము గుచోట ఋణమెక్కడిది? మీకును నాకును భేదములేదే!

మాధ - (చిరునగవుతో) నిజమేకాని, నీ ఋణము పూర్తిగా తీరలేదునుమా! ఏలయన మూడు కాసులతో నీకు నాగరము వచ్చుట యేకాక నాకు అమూల్యమును, శీతల వర్ష పాతమువలె పృథయసీమను చల్లజేయు జాలినదియును, ఆనందదాయకమునునగు మాతృ సందర్శనము లభించినది. దీని వెల భావాతీతము. గణేపరానిది. అందుచే నీ ఋణ మీజన్మమున తీర్చజాలనేమో!

కమల - ఈ ఋణము జన్మ జన్మములకును తీరకుండునుగాక! జన్మ జన్మములకు మన మొకరినొకరనునరించి జీవనమును గడుపుదుము.

మాధ - సాధ్యయన నీయట్టిది!

కమల - పాగడ్లలకు నేనెంతమాత్రము తగను!

ఉద్యోగరీత్యా దూరదేశమున నునకుమారునిగాంచు సుద్దేశముతో మనసెంతయో ఉవ్వెళ్లారుచుండి మనమరాలికి కాసుకగా బంగారు వగనొకదానిని జేయించి రైలు ఖర్చులకు సుతునివద్దనుండి ద్రవ్యమును దెప్పించుకొని కన్నుల కర్రపుదీర కుమారుని కుటుంబము నెప్పడు కాంచెదనా యని యాతురమున, తాను వయనముగావించిన రైలుబండి కంటే వేయి మడుంగులు శీఘ్రగతిని తన కంటే నెంతయో ముందుగవచ్చిన మనోధృక్కుల మాధవరావుని బలముగను జూచుచు, తన భౌతిక దేహము ప్రయాణమొనర్చుచుండిన రైలుబండి మందగతికి తట్టుకొనుచు వచ్చి ఎట్టకేలకు రామవరములో వడిన అన్నపూర్ణమ్మ యభిమానమును, భర్తకానందదాయకమును, గౌరవనీయమునగు రీతిని తనకు పుట్టినంటి వారొసంగిన మూడు కాసులను నిరాటంకముగ నిర్మలమాననముతో, ప్రతిఫలమషేక్షింపక భర్తకొసంగిన కమల ప్రేమమును, ఈ రెంటిలోనే యది గాఢతరమో పాఠక సోదర సోదరీమణులే యూహింతురుగాక! ఈ రెంటికిని గల భేదమే వాత్సల్యమునకు ప్రేమమునకును గల భేదము. ఒకటి కారుణ్యమయుడగు నీశ్వరుడు భక్తులయొడ జూపునది. యింకొకటి సమానులగు నిరువురి వరస్పరానురాగము. ఒకదానికి అర్థావర్ష విచక్షణము కావలయును. ఇంకొకటి అకారణము, అప్రయత్నము, అయాచితము - ఒకటి కాలానుకూలముగనేతెంచెడి శీతల వర్షధార, మరియొకటి సంతతమును శీతలతనోసంగెడి మందమల యానిలము.

(1927వ సం. ఏప్రిల్ 10వ 3వ తేదీ  
ఆంధ్రవార్తకనుంచి)

### చుంకీ లక్మీ

త్రిదేవ్ చిత్రంలో రావలసిన అవకాశం వేషాభివేషణ చుంకీకి లక్మీగా ఆ చిత్ర దర్శకుడు రాజీవ్ రాయ్ దర్శకత్వంలో తయారవుతున్న మరో చిత్రం 'విశ్వోత్సాహం'లో ఛాన్సు చిక్కిందట. త్రిదేవ్ లో సనీరుద్దీన్ హా, సనీలతో పాటు చుంకీ నటించాల్సి వుండగా చుంకీకి బదులు జాకీప్రాఫ్ కు అప్పుడా అవకాశం వచ్చింది. ఇప్పుడు జాకీప్రాఫ్ నటించేందుకు ఒప్పుకోక పోవడంతో చుంకీని, ఆ పాత్ర వరించింది. ఎంతైనా చుంకీ లక్మీ ఫైలో అంటున్నారాకని మరి సనీర్, సనీలతో పాటి పడినటించగలడా లేదా అన్నదే సందేయమట. లెట్స్ వెయిట్ అండ్ సీ....!

